

भारत सरकार
आवासन और शहरी कार्य मंत्रालय
लोक सभा
अतारांकित प्रश्न सं. 4664
21 अगस्त, 2025 को उत्तर दिये जाने के लिए

संपर्क मार्ग तंत्र

†4664. श्रीमती डी. के. अरुणा:

क्या *आवासन और शहरी कार्य* मंत्री यह बताने की कृपा करेंगे कि:

(क) क्या देश में प्रत्येक राज्य में समय-समय पर किए गए व्यापक सर्वेक्षणों के माध्यम से सड़कों के लुप्त संपर्कों को चिह्नित किया गया है और क्या विभिन्न राज्यों और एकीकृत महानगरीय परिवहन प्राधिकरणों (यूएमटीए) के समन्वय से एक कुशल तंत्र रूपरेखा की सिफारिश की गई है और उसे तैयार किया गया है;

(ख) यदि हाँ, तो क्या कोई व्यापक गतिशीलता योजना (सीएमपी) तैयार की गई है और यदि हाँ, तो तत्संबंधी ब्यौरा क्या है;

(ग) क्या केंद्र और राज्य सरकारों तथा अन्य संस्थानों ने सड़क तंत्र में सुधार करने और यातायात की भीड़ को कम करने के लिए कृत्रिम बुद्धिमत्ता (एआई) को एकीकृत करने हेतु एक-दूसरे के साथ किसी समझौता ज्ञापन (एमओयू) पर हस्ताक्षर किए हैं; और

(घ) यदि हाँ, तो तत्संबंधी ब्यौरा क्या है और संपूर्ण देश में लुप्त या महत्वपूर्ण सड़कों को चिह्नित करके 'विकसित भारत-2047' के लक्ष्य को प्राप्त करने के लिए आंध्र प्रदेश और तेलंगाना के गुंटूर, पालनाडु, विजयवाड़ा, नलगोंडा, भोंगीर, करीमनगर, खम्मम और नेल्लोर जिलों सहित राज्यवार/संघ राज्यक्षेत्रवार क्या कदम उठाए गए हैं और अब तक कितनी निधि स्वीकृत की गई है और व्यय की गई है?

उत्तर

आवासन और शहरी कार्य राज्य मंत्री
(श्री तोखन साहू)

(क) : भारतीय राष्ट्रीय राजमार्ग प्राधिकरण ने सूचित किया है कि आर्थिक क्षेत्र के मंत्रालयों और राज्यों सहित अन्य हितधारकों के परामर्श से परियोजना की प्राथमिकता और संसाधनों की उपलब्धता के आधार पर राष्ट्रीय राजमार्गों का विकास करना एक सतत प्रक्रिया है। सरकार को समय-समय पर विभिन्न राज्य सरकारों/संघ राज्य क्षेत्रों (यूटी) से राज्य राजमार्गों (एसएच) सहित राज्य की सड़कों को नए राष्ट्रीय राजमार्ग (एनएच) के रूप में घोषित/उन्नयन करने के

प्रस्ताव प्राप्त होते हैं। निर्णय राष्ट्रीय राजमार्गों की घोषणा के व्यापक सिद्धांतों, कनेक्टिविटी की आवश्यकता, यातायात अधिकता, परस्पर प्राथमिकता और पीएम गतिशक्ति राष्ट्रीय मास्टर प्लान (एनएमपी) के साथ तालमेल के आधार पर लिए जाते हैं। इसके अलावा, देश के सभी हिस्सों में सड़क नेटवर्क/ट्रैफिक अधिकता से संबंधित क्षेत्रीय असंतुलन को कम करने और अंतिम गंतव्य तक कनेक्टिविटी सुनिश्चित करने के लिए राज्य सरकार के साथ परामर्श भी किया जाता है।

(ख) : इस मंत्रालय को विभिन्न राज्य सरकारों/कार्यान्वयन एजेंसियों से व्यापक गतिशीलता योजना (सीएमपी) तैयार करने हेतु केंद्रीय वित्तीय सहायता (सीएफए) प्राप्त करने के प्रस्ताव प्राप्त हुए हैं। पिछले पाँच वर्षों के दौरान स्वीकृत सीएफए प्रस्तावों का विवरण अनुलग्नक-I में दिया गया है।

(ग) : 'शहरी नियोजन' राज्य का विषय है और इसलिए संबंधित राज्य सरकारें आर्टिफिशियल इंटेलीजेंस (एआई) को एकीकृत करने हेतु संस्थाओं के साथ समझौता ज्ञापन (एमओयू), यदि कोई हों, पर हस्ताक्षर करने के लिए उत्तरदायी हैं, ताकि सड़क नेटवर्क में सुधार और ट्रैफिक अधिकता को कम किया जा सके। इस मंत्रालय ने इस उद्देश्य से किसी समझौता ज्ञापन पर हस्ताक्षर नहीं किए हैं।

(घ) : एनएचएआई ने सूचित किया है कि आंध्र प्रदेश में राष्ट्रीय राजमार्गों के विस्तार/उन्नयन हेतु चार परियोजनाओं को स्वीकृति दी गई है। परियोजनाओं का विवरण और वे जिले जहाँ से ये राजमार्ग परियोजनाएं होकर गुजरती हैं, उनका विवरण अनुलग्नक-II में दिया गया है।

तेलंगाना के संबंध में, खम्मम और करीमनगर जिलों में, राष्ट्रीय राजमार्गों के विस्तार/उन्नयन हेतु पाँच परियोजनाएं स्वीकृत की गई हैं। परियोजनाओं का विवरण और वे जिले जहाँ से ये राजमार्ग परियोजनाएं होकर गुजरती हैं, उनका विवरण अनुलग्नक-III में दिया गया है।

**दिनांक 21 अगस्त, 2025 को उत्तर दिए जाने के लिए नियत लोकसभा अतारांकित प्रश्न संख्या
4664 के उत्तर में उल्लिखित अनुलग्नक**

अनुलग्नक-1

पिछले पांच वर्षों के दौरान स्वीकृत सीएफए के प्रस्तावों का विवरण

क्र.सं.	विवरण	राज्य सरकार/कार्यान्वयन एजेंसी	वर्ष
1	उत्तर प्रदेश के 13 शहरों (मुरादाबाद, बरेली, शाहजहाँपुर, अयोध्या, अलीगढ़, गाजियाबाद, झाँसी, सहारनपुर, कानपुर, लखनऊ, आगरा, प्रयागराज, मेरठ) के लिए सीएमपी तैयार करना	प्रत्येक शहर का नगर निगम	2020
2	महाराष्ट्र के लातूर शहर के लिए सीएमपी तैयार करना	लातूर शहर नगर निगम	2021
3	मध्य प्रदेश के शहरों (भोपाल, इंदौर, जबलपुर, ग्वालियर और उज्जैन) के लिए सीएमपी तैयार करना	मध्य प्रदेश मेट्रो रेल कॉर्पोरेशन लिमिटेड	
4	उत्तर प्रदेश के मथुरा और वृंदावन शहरों के लिए सीएमपी तैयार करना	नगर निगम मथुरा-वृंदावन	2022
5	पंजाब के 7 शहरों (लुधियाना, अमृतसर, जालंधर, बठिंडा, पटियाला, पठानकोट और राजपुरा) के लिए सीएमपी तैयार करना	पंजाब म्युनिसिपल इंफ्रास्ट्रक्चर डेवलपमेंट कंपनी	
6	चेन्नई महानगर क्षेत्र के लिए सीएमपी तैयार करना	चेन्नई एकीकृत महानगर परिवहन प्राधिकरण	2023
7	सूरत, गुजरात के लिए सीएमपी तैयार करना	सूरत नगर निगम	
8	अहमदाबाद, गुजरात के लिए सीएमपी का अद्यतन	शहरी विकास और शहरी आवास विभाग, गुजरात सरकार	2024
9	पुणे महानगर क्षेत्र के लिए सीएमपी में संशोधन	महाराष्ट्र मेट्रो रेल कॉर्पोरेशन लिमिटेड	
10	मैसूर, कर्नाटक के लिए सीएमपी तैयार करना	शहरी भूमि परिवहन विभाग, शहरी विकास विभाग, कर्नाटक सरकार	
11	विजयवाड़ा और विशाखापत्तनम के लिए सीएमपी तैयार करना	आंध्र प्रदेश मेट्रो रेल कॉर्पोरेशन लिमिटेड	

**दिनांक 21 अगस्त, 2025 को उत्तर दिए जाने के लिए नियत लोकसभा अतारांकित प्रश्न संख्या
4664 के उत्तर में उल्लिखित अनुलग्नक**

अनुलग्नक-II

जिले सहित परियोजनाओं का विवरण

क्र. सं.	स्वीकृत परियोजनाएं	लंबाई (किमी.)	लागत (करोड़)	उन जिलों का नाम जहाँ से ये राजमार्ग परियोजनाएं होकर गुजरती हैं
1	एनएच-16 पर गैमन जंक्शन पर फ्लाईओवर का निर्माण	2.45	327	पूर्वी गोदावरी
2	एनएच-516एफ के वकलापुडी लाइट हाउस से अन्नवरम खंड को चौड़ा करना	40.62	1,440	काकीनाडा
3	एन216ए पर लालाचेरु (किमी.907+00), आईटीसी (किमी. 909.+600) और वेमागिरी (किमी.918+400) पर जंक्शनों का विकास	4.41	265	पूर्वी गोदावरी
4	बडवेल से नेल्लोर खंड को 4 लेन का बनाना	108.13	3,653	वाईएसआर कडप्पा और एसपीएसआर नेल्लोर
	कुल	155.61	5,685	

**दिनांक 21 अगस्त, 2025 को उत्तर दिए जाने के लिए नियत लोकसभा अतारांकित प्रश्न संख्या
4664 के उत्तर में उल्लिखित अनुलग्नक**

अनुलग्नक-III

जिले सहित परियोजनाओं का विवरण

क्र. सं.	स्वीकृत परियोजनाएं	लंबाई (किमी.)	लागत (करोड़)	उन जिलों का नाम जहाँ से ये राजमार्ग परियोजनाएं होकर गुजरती हैं
1	तेलंगाना में एचएएम पर नागपुर विजयवाड़ा कोरिडोर के भाग के रूप में एनएच-163जी (वारंगल-खम्मम) पर थल्लासैकेसा गांव से वी.वेकटयापलेम गांव तक 4-लेन एसी जीएच खंड (पैकेज-III)	30.83	1098.05	महबूबाबाद, खम्मम
2	एनएच-163जी (खम्मम-विजयवाड़ा) पर डिजाइन सीएच. 220.480 किमी पर वी. वेकटयापलेम गांव से डिजाइन सीएच 250.400 किमी पर ब्राह्मणपल्ली (के) गांव तक 4 लेन एक्सेस नियंत्रित ग्रीनफील्ड राजमार्ग खंड का निर्माण (पैकेज-I)	29.92	1021.96	खम्मम
3	तेलंगाना और आंध्र प्रदेश में एचएएम पर नागपुर विजयवाड़ा कोरिडोर के भाग के रूप में ब्राह्मणपल्ली (के) गांव से रेमिडीचेरला गांव तक एनएच-163जी (खम्मम-विजयवाड़ा) पर 4-लेन एसी जीएच खंड का निर्माण (पैकेज-II)	29.80	862.58	खम्मम, एनटीआर जिला
4	तेलंगाना में एचएएम पर नागपुर विजयवाड़ा कोरिडोर के भाग के रूप में रेमिदिचेरला गांव से जक्कमपुडी गांव तक एनएच-163जी (खम्मम-विजयवाड़ा) पर 4-लेन एक्सेस नियंत्रित ग्रीनफील्ड राजमार्ग खंड का निर्माण (पैकेज-III)	29.709	1225.14	खम्मम, एनटीआर जिला
5	एनएच-563 के करीमनगर से वारंगल खंड को चार लेन का बनाना	68,015	2414.46	करीमनगर, हनुमानकोंडा
	कुल	188,274	6622.19	